



முதலமைச்சர் மு.க.ஸ்டாலின் அவர்களை நேற்று (29.12.2025) கோயம்புத்தூரில், பரம்பிக்குளம் ஆழியாறு திட்ட பாசன விவசாயிகள் சங்க நிருவாக திட்டக் குழுத் தலைவர் பரமசிவம், திட்டக்குழு உறுப்பினர்கள் ப.அருண், சி.நித்தியானந்தன், கே.நல்லதம்பி, கோ.குருசாமி, ப.ஈஸ்வரன், மு.தெய்வசிகாமணி, மு.ஈஸ்வரமூர்த்தி, ர.பாலசுப்பிரமணி, ஜெயப்பிரகாஷ் ஆகியோர் சந்தித்து, பரம்பிக்குளம் ஆழியாறு பாசன வாய்க்காலை தூர்வாரிட 10 கோடி ரூபாய் நிதி ஒதுக்கீடு செய்தமைக்காக நன்றி தெரிவித்துக் கொண்டனர். உடன், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், நாடாளுமன்ற உறுப்பினர்கள் கே.ஈஸ்வரசாமி, கணபதி ப. ராஜ்குமார், சட்டமன்ற உறுப்பினர் வி.செந்தில்பாலாஜி ஆகியோர் உள்ளனர்.



முதலமைச்சர் மு.க.ஸ்டாலின் அவர்களை நேற்று (29.12.2025) கோயம்புத்தூரில், தொழில் அதிபரும், கல்வியாளருமான பி.கே.கிருஷ்ணராஜ் வானவராயர் அவர்கள் சந்தித்து, கோவை மாநகரின் ஆத்துப்பாலம் முதல் உக்கடம் சந்திப்பு ஒப்பணக்கார வீதி வரை உள்ள உயர்மட்ட மேம்பாலத்திற்கு 'சி. சுப்பிரமணியம் மேம்பாலம்' என்று பெயர் சூட்டியமைக்காக நன்றி தெரிவித்தார். உடன், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், சட்டமன்ற உறுப்பினர் வி.செந்தில்பாலாஜி மற்றும் கிருஷ்ணராஜ் வானவராயர் அவர்களின் மகன் சங்கர் வானவராயர், மருமகன் ராஜ்குமார் ஆகியோர் உள்ளனர்.

கலவரக்காரர்களையும், காவல்துறையினரையும் கட்டுப்படுத்தாமல்

கிறிஸ்துவ பிரார்த்தனையில் பிரதமர் மோடி பங்கேற்றதில் அர்த்தமில்லை!

‘தி இந்து’ நாளேடு தலையங்கம்!

சென்னை, டிச.30- கலவரக்காரர்களையும், பா.ஜ.க. ஆளும் மாநிலங்களின் காவல்துறையினரையும் கட்டுப்படுத்தாமல், கிறிஸ்துவ மஸ் பிரார்த்தனையில் பிரதமர் மோடி பங்கேற்றதில் எந்த அர்த்தமும் இல்லை என ‘தி இந்து’ நாளிதழ் தலையங்கம் விமர்சித்துள்ளது.

The Lost message எனும் தலைப்பில், சிறுபான்மையினருக்கான அரசின் பாதுகாப்பு உறுதிமொழிகள் வெறும் அடையாளத்திற்கு அப்பாற்பட்டதாக இருக்க

வேண்டும் என வலியுறுத்தி தி இந்து ஆங்கில நாளிதழ் தலையங்கம் ஒன்றை வெளியிட்டுள்ளது. தலைநகர் புதுடெல்லியில் உள்ள தேவாலயத்தில் டிசம்பர் 25 அன்று நடைபெற்ற கிறிஸ்துமஸ் பிரார்த்தனையில் பிரதமர் மோடி கலந்துகொண்டது உலக அளவில் கவனம் பெற்றதாகவும், பிரதமர் மோடி இதற்கு முன் விழாக்களின் போது கிறிஸ்தவத் தலைவர்களை சந்தித்தும் விருந்தளித்துள்ளார் என்றாலும், ஒரு தேவாலயத்தில் நடைபெற்ற பிரார்த்தனையில் பங்கேற்றது இதுவே முதல் முறை

என்றும், பிரதமர் மோடி தனது சமூகவலைத்தளத்தில் இயேசு கிறிஸ்துவின் போதனைகளை மேற்கோள் காட்டி, அமைதி, கருணை மற்றும் நல்லிணக்கத் திற்கான வாழ்த்துக்களை பகிர்ந்து கொண்டதையும் இத்தலையங்கம் சுட்டிக்காட்டி உள்ளது. கிறிஸ்துமஸ் காலத்திலும் அதற்கு முன்பும் கிறிஸ்தவர்களுக்கு எதிரான அச்சுறுத்தல்கள் மற்றும் வன்முறைச் சம்பவங்கள் குறித்த செய்திகள் வெளியான நிலையில், பன்முகத்தன்மை கொண்ட இந்திய சமூகக் கூழுவில்

சிறுபான்மை மக்களுக்கு நம்பிக்கையூட்டும் செயலாக பிரதமர் மோடியின் தேவாலய வருகை அமைந்ததாகவும் மாநில ஆளுநர்கள் சிறுபான்மை மக்களின் விழாக்களில் பங்கேற்பது போன்ற நடவடிக்கைகள், அன்றாட அரசியலின் ஒரு பகுதியாகவும் பன்முகப் பண்பாட்டுக் கலவையின் உண்மையான பிரதிபலிப்பாகவும் இருந்து வருவதாகவும் அதில்குறிப்பிடப்பட்டுள்ளது. பிரதமர் மோடியின் சித்தாந்தத் தொட்டிலாக கருதப்படும் ஆர்.எஸ்.எஸ்., கிறிஸ்தவத்தையும் இஸ்லாமத்தையும் நீண்ட காலமாக இந்தியாவிற்கு அந்நியமானவையாகக் கருதி வருவதும், இருப்பினும், அண்மைக்காலமாக இந்த கண்ணோட்டத்தை ஆர்.எஸ்.எஸ். மாற்றி வருவதன் அடையாளமாகவே கிறிஸ்துமஸ் வழிபாட்டில் பிரதமர் மோடி பங்கேற்றதாக கருதலாம் என்றும் தெரிவித்துள்ளது தி இந்து.

ஆனால், உண்மையில் இந்தக் கருத்துடன் பிரதமர் மோடி உடன்படுவதாக இருந்தால், அதனை வலிமையாகவும் தெளிவாகவும் அவர் வெளிப்படுத்த வேண்டும், அப்போதுதான் அவரது கட்சியின் கட்டுப்பாட்டில் உள்ள மாநில அரசுகளின் காவல்துறைகள் இதனை உணர்ந்து செயல்படும் என்றும் அது வலியுறுத்தி உள்ளது.

கிறிஸ்துவ தேவாலயங்கள் மற்றும் கொண்டாட்டங்களுக்கு எதிரான நாசுவேலைகளும் வன்முறைகளும் அன்றாட நிகழ்வாக உள்ளதாகவும், அசாம், கேரளா, உத்தரப் பிரதேசம், சத்தீஸ்கர், டெல்லி, ஒடிசா உள்ளிட்ட மாநிலங்களில் பாதிரியார்கள் தாக்கப்படும் சம்பவங்கள் பதிவாகியுள்ளதாகவும் குறிப்பிட்டுள்ள தி இந்து தலையங்கம், தனிநபர் சுதந்திரம் மற்றும் மதச் சுதந்திரம் அரசியலமைப்பால் பாதுகாக்கப்படுவதாகவும், மதமாற்றம் குறித்த போலியான குற்றச்சாட்டுகளை முன்வைத்து நடத்தப்படும் வன்முறையை நியாயப்படுத்த முடியாது என்றும் தெளிவுபடுத்தி உள்ளது.

நாட்டின் பல்வேறு பகுதிகளில் கிறிஸ்துமஸ் தொடர்பான வணிக நடவடிக்கைகளும் பாதிக்கப்பட்டுள்ளதை அது சுட்டிக்காட்டி உள்ளது.

எது இந்தச் சம்பவங்களில் சம்பவிகாருடன் தொடர்புடைய குழுக்கள் ஈடுபட்டுள்ளதாகவும், பிரதமர் மோடியின் கிறிஸ்துமஸ் செய்திக்குப் பிறகும், இந்த வன்முறையில் ஈடுபட்ட கும்பல்களுக்கு எதிராக எந்த அர்த்தமுள்ள காவல்துறை நடவடிக்கையும் எடுக்கப்படவில்லை என்றும் விமர்சித்துள்ளது ‘தி இந்து’

இதற்கு மாறாக, பாஜக தலைவர்கள் உட்பட பலரால் கிறிஸ்தவர்கள் மற்றும் முஸ்லிம்களுக்கு எதிரான மிரட்டல்களும் வன்முறை அச்சுறுத்தல்களும் தொடர்வதாகவும் குற்றம்சாட்டி உள்ளது. சம்பவிகாரின் வன்முறைகள் பிரதமர் மோடியின் கிறிஸ்துமஸ் வாழ்த்துச் செய்தியை பிரதிபலிப்பதாக இல்லை என்றும், கலவரக்காரர்களும், பா.ஜ.க. ஆளும் மாநிலங்களின் காவல்துறையினரும் பிரதமரின் செய்தியை புரிந்து கொண்டதற்கான எந்த அறிகுறியும் தென்படவில்லை என்றும் விமர்சித்துள்ள தி இந்து தலையங்கம், இந்தியாவில் பன்மைத்துவத்திற்கு ஆதரவாக மேலோட்டமான அடையாளச் செயல்களைத் தவிர வேறு எதையும் செய்ய பாஜக விரும்பவில்லை என்பதே இதன் பொருள் என்றும் குற்றம்சாட்டி உள்ளது.

அமாவாசை



இன்னும் 3 அமாவாசைகள் தான் இருக்கின்றன - எடப்பாடி

அமாவாசைக்கு எப்ப பார்த்தாலும் அமாவாசை ரூபகம் தான் போ...



மருது அமுகராஜ்
கழக செய்தித் தொடர்புக் குழு
துணைத் தலைவர்



விழுப்புரம் வடக்கு மாவட்டம் மயிலம் தெற்கு ஒன்றிய தி.மு.க. இளைஞரணி சார்பில் துணை முதல்வர் உதயநிதி ஸ்டாலின் அவர்களின் 49வது பிறந்தநாள் முன்னிட்டு 500 நபர்களுக்கு அறுசுவை உணவு வழங்கும் நிகழ்ச்சியை விழுப்புரம் வடக்கு மாவட்டக் கழக பொறுப்பாளர் செஞ்சி மஸ்தான் எம்.எல்.ஏ., தொடங்கி வைத்தார். உடன்முன்னாள் சட்டமன்ற உறுப்பினர்கள் டாக்டர் மாசிலாமணி, சேது நாதன், மாவட்ட அவைத் தலைவர் டாக்டர் சேகர், மாநில தீர்மானக் குழு உறுப்பினர் செஞ்சி சிவா, மயிலம் வடக்கு ஒன்றிய செயலாளர் மணிமாறன், மயிலம் தெற்கு ஒன்றிய திமுக இளைஞரணி அமைப்பாளர் வெற்றிச்செல்வன் உள்ளிட்ட தி.மு.க. நிர்வாகிகள் உள்ளனர்.

மயிலம் தெற்கு ஒன்றிய தி.மு.க. இளைஞரணி சார்பில்

துணை முதல்வர் பிறந்தநாள் விழா! 500 பேருக்கு அறுசுவை உணவு! மாவட்டப் பொறுப்பாளர் செஞ்சி மஸ்தான் எம்.எல்.ஏ. தொடங்கி வைத்தார்!

மைலம், டிச.30- மயிலம் தெற்கு ஒன்றிய திமுக இளைஞரணி சார்பில் துணை முதல்வர் உதயநிதி ஸ்டாலின் அவர்களின் பிறந்தநாளை முன்னிட்டு 500 நபர்களுக்கு அறுசுவை உணவு வழங்கும் நிகழ்ச்சியை விழுப்புரம் வடக்கு மாவட்டக் கழக பொறுப்பாளர் செஞ்சி மஸ்தான் எம்.எல்.ஏ. தொடங்கி வைத்தார்.

விழுப்புரம் வடக்கு மாவட்டம் மயிலம் தெற்கு ஒன்றிய தி.மு.க. இளைஞரணி சார்பில் திமுக இளைஞரணி செயலாளர், துணை முதல்வர் உதயநிதி ஸ்டாலின் அவர்களின் 49 வது பிறந்தநாளை முன்னிட்டு அறுசுவை உணவு வழங்கும் நிகழ்ச்சி கூட்டேரி பட்டு பேருந்து நிலையம் அருகில் நடைபெற்றது.

மயிலம் தெற்கு ஒன்றிய செயலாளர் முன்னாள் சட்டமன்ற உறுப்பினர் சேது நாதன் தலைமை தாங்கினார்.

ஒன்றிய இளைஞரணி துணை அமைப்பாளர்கள் தீர்மல், பாரி, ஆனந்த், வெங்கடேசன், சதாம் உசேன், வெள்ளையன் ஆகியோர் முன்னிலை வகித்தனர்.

மயிலம் தெற்கு ஒன்றிய தி.மு.க. இளைஞரணி அமைப்பாளர் வெற்றிச் செல்வன் ஏற்பாட்டில் நடைபெற்ற நிகழ்ச்சியில் விழுப்புரம் வடக்கு மாவட்ட பொறுப்பாளர் முன்னாள் அமைச்சர் செஞ்சி மஸ்தான் எம்.எல்.ஏ. கலந்துகொண்டு 500க்கும் மேற்பட்ட பொதுமக்களுக்கு இனிப்பு

டன் கூடிய அறுசுவை உணவு வழங்கும் நிகழ்ச்சியை தொடங்கி வைத்தார். நிகழ்ச்சியில் முன்னாள் சட்டமன்ற உறுப்பினர்

டாக்டர் மாசிலாமணி, மாவட்ட அவைத் தலைவர் டாக்டர் சேகர், தலைமை தீர்மான குழு உறுப்பினர் செஞ்சி சிவா, மயிலம் வடக்கு ஒன்றிய

செயலாளர் மணிமாறன், மாவட்ட துணை செயலாளர் அருணகிரி, வந்தவாசி, சட்டமன்றத் தொகுதி தேர்தல் பொறுப்பாளர் செந்தில்குமார், ஒன்றிய

நிர்வாகிகள் சசிசுமார், பாஸ்கந்தரம், செல்வகுமார், இந்திரா சுரேஷ், நெடி சுப்பிரமணியன், வீரன் பிரகாஷ், மாவட்ட இளைஞரணி துணை அமைப்பாளர்கள் விஜயகுமார், அண்ணாமலை, கூட்டேரிப்பட்டு கிளைக் கழக நிர்வாகிகள் ஜனார்த்தன், இளையத்துல்லா, குமார் உள்ளிட்ட தி.மு.க. நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

வி.எம்.ஆர். சபாபதி டிசம்பர் 30 (2009)



சென்னை, ஆயிரம்விளக்கு பகுதிக் கழக துணைச் செயலாளர், தொழிலாளர் முன்னேற்றச் சங்கப் பேரவை துணைத் தலைவர், மாநகர் போக்குவரத்துக் கழக ஊழியர் முன்னேற்றச் சங்கத் தலைவராக தொடர்ந்து 35 ஆண்டுகள் பொறுப்பு வகித்தவர்.

தொழிலாளர்களுக்கு பல உரிமைகளை பெற்றுத் தந்து, போக்குவரத்துத் தொழிலாளர்களின் நன்மதிப்பைப் பெற்றவர்.

நெருக்கடிநிலை காலத்தில் கழகத் தலைவர் கலைஞர் அவர்களுக்கு உறுதுணையாக தமிழகம் முழுவதும் அவரோடு சுற்றுப்பயணம் மேற்கொண்டு கழக வளர்ச்சிக்குப் பாடுபட்டவர்.

‘தன்மான முரசமாக, தகுதிமிக்க தொழிலாளர் சங்கமாக முழங்கிய எந்தோழன், முன்னணிக் கழகத் தொண்டன், முடிவெய்திய செய்தி கேட்டு முடிவில்லா சோகத்தில் ஆழ்ந்ததே பாட்டாளி வர்க்கம்! தொழிலாளர் துணைவன் மறைந்தாரே!’ என தலைவர் கலைஞர் அவர்கள், தனது இரங்கல் செய்தியில் தெரிவித்துள்ளது குறிப்பிடத்தக்கது.

தலைமைக் கழகம்
தி.மு.க.



இராணிப்பேட்டை அரசினர் மேல்நிலைப் பள்ளியில் மருத்துவம் மற்றும் மக்கள் நல்வாழ்வுத் துறையின் சார்பாக நடைபெற்ற “நலம் காக்கும் ஸ்டாலின்” சிறப்பு மருத்துவமுகாம் நிறைவு நாளை 20 கார்பினி தாய்மார்களுக்கு ஊட்டச்சத்து பெட்டகத்தை கைத்தறி மற்றும் துணி நூல் துறை அமைச்சர் மாவட்டச் செயலாளர் ஆர்.காந்தி வழங்கினார். உடன் மாவட்ட ஆட்சித்தலைவர் ஜெ.யு.சந்திரகலா, நகரமன்ற தலைவர் சுஜாதாவினோத், பெ.வழவேலு, பி.பூங்காவனம் மாவட்ட மாணவரணி அமைப்பாளர் எஸ்.வினோத், இசுட.அப்துல்லா, அஜ்மல் மற்றும் கழக நிர்வாகிகள் கலந்து கொண்டனர்.



உதகை கிழக்கு நகர கழகம் சார்பில் நகரக் கழகச் செயலாளர் எஸ் ஜார்ஜ் தலைமையிலும், தலைமைச் செயற்குழு உறுப்பினர் ஆர். இளங்கோவன், மாவட்ட துணை செயலாளர் ஜே. ரவிக்குமார் ஆகியோர் முன்னிலையில் பல்லடத்தில் நடைபெற உள்ள தி.மு.க. மகளிர் அணி மாநாட்டில் சுமார் 30 பேருந்துகளில் 600 க்கு மேற்பட்ட மகளிர் அணியினர் அனுப்பி வைக்கப்பட்டனர். இந்நிகழ்ச்சியில் மாவட்ட மீனவர் அணி அமைப்பாளர் ராஜா, நகரத் துணைச் செயலாளர் கார்டன் கிருஷ்ணன், நகர அவை தலைவர் ஜெய கோபி மற்றும் கழகத்தினர் கலந்து கொண்டனர்.